

# جامعۃ الازہر کا ایک تاریخی فتویٰ



ترجمہ و ترتیب

ابورفقا محمد آفروز قادری چہ پیا کوٹی

ناشر: مرکز تحریک برکات امام شافعی، دہلی پرارہ رائے گڑھ، کوئٹہ۔

بسم اللہ الرحمن الرحیم

دہشت گردی، انتہا پسندی، اور مزاراتِ اولیاءِ صلیا کی بے حرمتی کے تعلق سے  
جامعہ الازہر مصر کے اربابِ فقہ و افتا کا ایک معرکتہ الآراء اور چشم کشا فتویٰ

نہ پوچھ ان خرقہ پوشوں کی ارادت ہو تو دیکھ ان کو  
ید بیضا لیے بیٹھے ہیں اپنی آستینوں میں

## جامعہ الازہر کا ایک تاریخی فتویٰ

ترجمہ و ترتیب

محمد افروز قادری چریا کوٹی

دلاس یونیورسٹی، کیپ ٹاؤن، ساؤتھ افریقہ

بَابِي أَنْتَ وَأَمِّي صَلَّى اللَّهُ عَلَيْكَ أَيُّهَا النَّبِيُّ الْأُمِّيُّ

## تفصیلات

فتویٰ الأزهر الشريف بخصوص تحريم هدم الأضرحة

ترجمہ : ابو رفقہ محمد افروز قادری چریاکوٹی.....

دلاس یونیورسٹی، کیپ ٹاؤن، ساؤتھ افریقہ

afrozqadri@gmail.com

تصویب : علامہ محمد عبدالمبین نعمانی قادری - مدظلہ النورانی -

تحریک : حضرت علامہ ڈاکٹر محمد عاصم اعظمی گھوسوی - دام فیضہ -

نظر ثانی : علامہ مولانا سید محمد رضوان رفائی ثنائی - حفظہ اللہ ورعہ -

کتابت : قادری کمپوزنگ اینڈ ڈیزائننگ سینٹر، چریاکوٹ، منو

صفحات : چوبیس (۲۴)

إشاعت : ۲۰۱۲ء - ۱۴۳۳ھ

تقسیم کار : ادارہ فردغ اسلام، چریاکوٹ، منو، یوپی.

شائع کردہ : جامعہ اہلسنت صادق العلوم، شاہی مسجد، ناسک، مہاراشٹر، انڈیا۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝

Copyright©2014 by Idara Faroghe Islam. All rights reserved.

The income out of this book is dedicated to (ادارہ فردغ اسلام) for rever.

## بے لاگ

نحمدہ ونصلی ونسلم علیٰ رسولہ الکریم وعلیٰ آلہ وصحبہ أجمعین  
یہ ایک تاریخی اور زمینی حقیقت ہے کہ دنیا میں مزارات کی توہین کا عمل سب سے پہلے  
یہود و نصاریٰ نے شروع کیا تھا۔ سلطان نور الدین زنگی نے نصرائیوں کے ایک ایسے ہی  
ناپاک ترین منصوبے کو ناکام بناتے ہوئے تاجدار کائنات صلی اللہ علیہ وآلہ وسلم کی بشارت  
پر روضہ رسول صلی اللہ علیہ وآلہ وسلم کے تحفظ کا بھرپور اہتمام کیا۔

سلطنت عثمانیہ کے خاتمے کے بعد آل سعود نے جنت البقیع اور جنت المعلیٰ میں اس عمل کو  
دہرا کر انھیں یہود و نصاریٰ کی پیروی کی۔ پھر یہودیوں نے مقدس مقامات کی توہین کرتے  
ہوئے ۱۹۶۷ء میں مسجد اقصیٰ کی بے حرمتی کی اور اس کے قرب وجوار میں واقع اُس مقدس  
ترین قبرستان کو بلڈوز کیا جہاں سینکڑوں انبیاء و رسل کے مقدس و مطہر مزارات موجود تھے۔

قبلہ اول کی بے حرمتی اور انبیاء و رسل کے مقدس و مطہر مزارات کو مسمار کرنے کے  
اقدام سے دنیا بھر کے صحیح العقیدہ سنی مسلمانوں کو یہ بات سمجھ لینا چاہیے کہ یہ سلسلہ حسن بن  
صباح کے حشاشین سے شروع ہوا، جسے دورِ جدید میں وہابی حشاشین صلیبی و صیہونی ایجنڈے  
کے تحت جاری رکھے ہوئے ہیں۔ جو جید علماء، صوفیہ، فقہاء، مجتہدین اور مجاہدین کے قتل و اغوا  
کی وارداتوں میں پیش پیش اور مزاراتِ اولیاء و بزرگانِ دین پر حملے میں ملوث ہیں۔

ہمارے یہاں بھی تو تیں مزارات پر خود کش حملوں کو جواز بنا کر اپنی مسلکی اور  
سیاسی دکان داری چکارہی ہیں۔ یہی حال آج کل لیبیا میں ہے جہاں کرنل معمر قذافی کی  
شہادت اور اقتدار کے خاتمے کے بعد یہی وہابی حشاشین متحرک اور مزاراتِ بزرگانِ دین  
کے خلاف سرگرم عمل ہیں اور انھوں نے وہاں مزارات کو ہدف بنایا، اور بم دھماکوں کے  
ذریعہ انھیں شہید کیا۔ ذیل میں لیبیا کی وزارتِ اوقاف کی طرف سے جاری کردہ کچھ  
تفصیلات درج ہیں :

السید عبدالواحد کے گنبد کو 'الجبل الأخضر، غربي مدينة سة' میں اُڑایا (شہید کیا) گیا۔ السید عبدالولی مجوبی کو 'الجبل الاخضر منطقة الوسيطة' میں اُڑایا (شہید کیا) گیا۔ السید یوسف کے گنبد کو 'الجبل الاخضر منطقة الحمامة' میں اُڑایا (شہید کیا) گیا۔ السید سعد الفاخري کے گنبد کو 'شرق ليبيا منطقة جروس' میں اُڑایا (شہید کیا) گیا۔ السید عبداللہ کے گنبد کو 'الجبل الأخضر منطقة زاوية العرقوب' میں اُڑایا (شہید کیا) گیا۔ 'مدينة زليتن' کے اندر مزارات پر بمباری کی گئی اور عبدالسلام السمر، حماد ابو کاغذ اور السید حمد ابورقبة کے گنبد کو نشانہ بنایا گیا۔ السید محمد الضفیر کی قبر کو کھود کر اُن کی لاش کو نامعلوم مقام پر منتقل کر دیا گیا، اور ایک صحابی کے مزار مبارک کو کھودا گیا۔ مصراة کے شہر میں بھی مزارات پر بمباری کی گئی۔ السید المسطاری کی قبر کھود کر اُن کی لاش کو 'مدينة درنة' سے باہر لے جایا گیا۔ السیدہ فاطمہ زہرة العساویہ پر حملہ، اور بن غازی میں صوفیانہ شہر 'الدسوقية' کو جلانے کی جی توڑ کوششیں کی گئیں۔

ایسی سنگین صورت حال کو دیکھ کر ظاہر ہے دل دردمند رکھنے والا کوئی صحیح العقیدہ مسلمان بے چین و مضطرب ہوئے بغیر نہیں رہ سکتا!۔ اس فعل فتنہ کی ہر سطح پر جتنی بھی مذمت کی جائے، کم ہے۔ جامعہ الازہر کے ارباب فقہ و افتاء نے ایسی کرب آثار اور افسوس ناک صورتحال کو دیکھتے ہوئے اور وقت کے ایک سلگتے ہوئے مسئلے پر اسلامی نقطہ نگاہ کو دو ٹوک بیان کر کے اور اپنا بے لاگ تبصرہ و عندیہ پیش کر کے مذہب و مسلک سے اپنی پوری پوری وفاداری کا بھرپور ثبوت فراہم کیا ہے۔ اس فتویٰ کا اُردو ترجمہ ہندوپاک کے بہت سے معروف رسائل و جرائد میں شائع ہو چکا ہے۔ قارئین کے اصرار پر اور افادۂ عام کی غرض سے اب اسے مرحلہ طباعت سے گزارا جا رہا ہے۔ اُمید ہے یہ کاوش بہ نگاہ تحسین دیکھی جائے گی۔ اللہ ہم سب کا حامی و ناصر ہو۔

محمد آفروز قادری چریا کوٹی

۱۲ صفر ۱۴۳۳ھ - ۶ جنوری ۲۰۱۲ء

## امانة الفتوى

محمد وسام خضر، محمد شلبی، عبد اللہ عجمی حسن  
علی عمر فاروق، محمد عاشور . جامع الأزهر، مصر

استفتاء: اس وقت لیبیا کے اندر کچھ لوگ ایک نئی فکر لے کر خود روپودے کی مانند اُگ آئے ہیں، خود کو سلف صالحین سے وابستہ بتاتے ہیں؛ مگر یہ نرا ظلم ہے، اور اس کی حقیقت بہتان و فریب کے سوا کچھ نہیں۔ علمائے اُعلام، اولیائے کاملین، اور شہداء و صالحین کے مزارات کے قبوں کو مسمار کرنا، قبروں کی کھدائی، اور اُن کے (پختہ و بلند) مقبروں کے نشانات اپنے ہاتھوں، کلہاڑوں اور جدید آلات کے ذریعہ اکھاڑ پھینکنا اُن کے اُہداف و اغراض میں سرفہرست ہے۔ اور یہ سارا سیاہ کام بلا کسی اطلاع وہ رات کی تاریکیوں میں کر گزرتے ہیں۔

اس منحوس عمل کو اُس فکر جدید کے حاملین کی طرف منسوب کرنے کی وجہ یہ ہے کہ پورے شہر میں بس وہی لوگ نہ صرف ایسے فکر و اعتقاد کے حامل ہیں بلکہ لوگوں کے اندر بھی اس کی ترویج و اشاعت میں وہ سرگرداں نظر آتے ہیں۔ اُن کے اپنے خود ساختہ عقیدے کے مطابق اولیاء و صالحین کی قبروں پر قبے اور عمارات تعمیر کرنا کفر و گمراہی ہے۔ یوں ہی اُن پر مساجد بنانا اور ایسی مسجدوں میں نماز ادا کرنا بھی اُن کے نزدیک حرام کے زمرے میں آتا ہے؛ حالاں کہ انھیں یہ پتا ہوتا ہے کہ ان قبروں میں بعض صحابہ کرام رضوان اللہ علیہم اجمعین سے منسوب ہیں، کچھ کبارِ علماء و مشائخ کی ہیں جن کی پوری زندگی دعوتِ الی اللہ سے عبارت رہی۔ کچھ اُعلیٰ کلمۃ اللہ کی خاطر بعض اسلام مخالف جنگوں میں اپنی جانوں کا نذرانہ لٹا دینے والے مجاہدوں کی ہیں؛ مستزاد یہ کہ جن قبروں کو وہ مسمار کیے دیتے ہیں، وہ محکمہ آثارِ قدیمہ کے زیرِ حمایت ہیں، اور اُن میں سے بیشتر پانچ سو سال قدیم ہیں۔ ان

میں زیادہ تر مزارات اہل بیت رسول صلی اللہ علیہ وآلہ وسلم سے منسوب ہیں، جن کے ثبوت آج بھی تصویر کی شکل میں انٹرنیٹ پر دیکھے اور دکھائے جاسکتے ہیں۔

اس تعلق سے علماء و مشائخ کا تحقیقی فتویٰ درکار ہے؛ کیوں کہ وہ عوام میں یہ کہتے پھر رہے ہیں کہ (ان مزارات کے انہدام کی شکل میں ہم دین کی حقیقی خدمت) اور شرک و گمراہی کے اڈوں کا خاتمہ کر رہے ہیں۔

مرسلہ: محمد سالم بچیل۔ بتاریخ: ۲۳/۱۰/۲۰۱۱ء۔

مقید برقم: ۵۱۴۔ سال: ۲۰۱۱ء۔

الجواب: اسلام نے مردوں کی حرمت کا بھی پاس و لحاظ رکھا ہے، اور ان کی توہین و تذلیل کسی بھی طریقے سے حرام قرار دی ہے؛ لہذا ان کی قبروں کی کھدائی کا یہ عمل کیوں کر جائز ہو سکتا ہے؟۔ ایک مسلمان مرنے کے بعد بھی وہی عزت و تکریم رکھتا ہے جو جیتے جی اُسے حاصل تھی۔ اور اگر صاحب قبر اہل اللہ اور صلحائے امت سے ہوں تو پھر ان کے مزارات کے ساتھ یہ زیادتی نہ صرف اشد حرام ہوگی بلکہ ناقابل برداشت جرم عظیم بھی؛ کیوں کہ یہ وہ مقدس مقامات ہوتے ہیں جہاں اللہ سبحانہ و تعالیٰ کی رحمتوں کا نزول ہوتا ہے۔ جس نے انھیں میلی نگاہ سے دیکھا، یا انھیں کسی بھی طرح تکلیف و اذیت دینے کا سوچا تو گویا وہ مالک الملک کے خلاف کھلم کھلا اعلان جنگ کر رہا ہے۔ حضرت ابو ہریرہ رضی اللہ عنہ سے مروی مشہور حدیث قدسی ہے: 'جس نے میرے کسی ولی سے دشمنی مول لی، تو میری طرف سے اُسے کھلی دعوت جنگ ہے'۔ (صحیح بخاری)

غور طلب امر یہ ہے کہ قبر کی جگہ یا تو خود مرنے والے کی اپنی ملک ہوتی ہے، یا کوئی وہ جگہ اُس کے لیے وقف کر دیتا ہے، اور وقف، حکم شرع ہی کی مانند ہے؛ لہذا اس اعتبار سے بھی اُس قبر کی کھدائی یا اُس پر تعمیر شدہ قبوں اور عمارات کی مسماری یا اس جگہ کو جس بھی

مد میں استعمال کیا جا رہا ہو (اس کا انہدام و استحصال کسی طور) جائز نہیں ہوگا۔  
 بعض لوگ جو یہ شوشہ چھوڑتے ہیں کہ اُن مسجدوں میں نماز باطل ہے جن میں اولیا  
 و صالحین کی قبریں موجود ہوں تو یہ ایک فتنہ ہے اور اس کا حقیقت سے دور کا بھی کوئی تعلق  
 نہیں۔ سچی بات یہ ہے کہ ایسی مسجدوں میں نماز شرعاً نہ صرف جائز و درست ہے؛ بلکہ  
 درجہِ استحباب میں ہے۔ اس پر کتاب و سنت کے صریح و صحیح دلائل موجود ہیں، سلف  
 صالحین کا اسی پر عمل رہا ہے اور اُن کی اقتدا میں اخلاف اسی پر کاربند ہیں۔ اب اُس کے  
 حرام و باطل ہونے کی بات کرنا کسی نئے فتنے کو ہوا دینے کے مترادف ہے، اہل اسلام اس  
 کی طرف مطلق توجہ نہ دیں اور نہ اس پر کبھی عمل کریں۔

کتاب اللہ: قرآن کریم میں اللہ سبحانہ و تعالیٰ فرماتا ہے:

فَقَالُوا ابْنُوا عَلَيْهِمْ بُيُوتًا رَبُّهُمْ أَغْلَمُ بِهِمْ قَالَ الَّذِينَ غَلَبُوا

عَلَىٰ أُمُورِهِمْ لَتَنْخَضُنَّ عَلَيْهِمْ مِّنْ مَّسْجِدًا ۝ (سورہ کہف: ۲۱/۱۸)

(جب اصحابِ کہف وفات پا گئے) تو انہوں نے کہا کہ ان (کے غار) پر ایک  
 عمارت (بطور یادگار) بنا دو، ان کا رب ان (کے حال) سے خوب واقف ہے،  
 ان (ایمان والوں) نے کہا جنہیں ان کے معاملہ پر غلبہ حاصل تھا کہ ہم ان  
 (کے دروازہ) پر ضرور ایک مسجد بنائیں گے (تا کہ مسلمان اس میں نماز پڑھیں  
 اور ان کی قربت سے خصوصی برکت حاصل کریں)۔

اس آیت کریمہ کا سیاق و سباق بتا رہا ہے کہ پہلا قول مشرکین کا ہے، اور دوسرا قول  
 اہل توحید کا۔ خاص بات یہ ہے کہ اللہ سبحانہ و تعالیٰ نے بغیر کسی انکار کے دونوں قول کو اپنی  
 آخری کتاب کا حصہ بنا دیا ہے، تو اس سے شریعت میں دونوں کے نفاذ کا اشارہ ملتا ہے۔  
 بلکہ موحدین کے قول کا جب قول مشرکین سے موازنہ کیا جائے تو اہل توحید کی بات مدح کا  
 فائدہ دے رہی ہے؛ کیوں کہ مشرکین کی بات تشکیک آمیز تھی، جب کہ اہل توحید کی قطعی  
 اور حتمی۔ اور ان کی مراد کوئی عام یادگار عمارت نہیں بلکہ مسجد تھی۔



امام رازی اپنی تفسیر میں 'لَتَتَّخِذَنَّ عَلَيْهِم مَّسْجِدًا' کے تحت فرماتے ہیں: 'تاکہ ہم اس میں اللہ سبحانہ و تعالیٰ کی عبادت و بندگی اختیار کریں، اور اس مسجد کا بڑا فائدہ یہ ہوگا کہ اس کی برکت سے اصحابِ کہف کے آثار (رہتی دنیا تک) باقی رہیں گے۔'

علامہ شہاب خفاجی اپنے حاشیہ تفسیر بیضاوی میں فرماتے ہیں: 'اس آیت کریمہ نے صالحین کی قبروں پر مسجدیں تعمیر کرنے کی واضح دلیل فراہم کر دی۔'

سنت رسول اللہ: سرکارِ دو عالم صلی اللہ علیہ وآلہ وسلم کی سنت سے اس کا ثبوت حضرت ابوبصیر رضی اللہ عنہ کی وہ حدیث ہے جسے امام عبدالرزاق نے معمر سے، ابن اسحاق نے اپنی سیرت میں، اور موسیٰ بن عقبہ نے اپنی مغازی میں نقل کیا ہے۔ یاد رہے کہ امامان مالک، شافعی اور احمد رضی اللہ عنہم کی شہادت کے مطابق یہ مغازی کی سب سے مستند کتاب ہے۔ ان تینوں نے یہ روایت امام زہری سے لی ہے، انھوں نے عروہ بن زبیر سے، وہ مسور بن مخرمہ اور مروان بن حکم رضی اللہ عنہم سے کہ حضرت ابوبصیر رضی اللہ عنہ کی تدفین ابوجندل بن سہیل بن عمرو کے ہاتھوں عمل میں آئی، اور انھوں نے تین سو صحابہ کرام کی موجودگی میں ساحل سمندر سے لگے اُن کی قبر پر ایک مسجد کی تعمیر بھی کر دی۔ یہ صحیح الاسناد روایت ہے، اس کے سارے امام ثقہ ہیں۔ اب ظاہر ہے ایسا عظیم الشان کام رسول اللہ صلی اللہ علیہ وآلہ وسلم سے مخفی تو نہ رکھا گیا ہوگا؛ مگر ایسا کوئی ثبوت نہیں ملتا کہ رسول اللہ صلی اللہ علیہ وآلہ وسلم نے اُس قبر کو مسجد سے نکالنے یا اس کی کھدائی کا حکم جاری فرمایا ہو۔

مصطفیٰ جانِ رحمت صلی اللہ علیہ وآلہ وسلم کی ایک حدیث سے یہ بھی ثابت ہے کہ 'مسجد خیف کے اندر (۷۰) سترنبیوں کی قبریں ہیں۔ اس کی تخریج امام بزار، اور طبرانی نے اپنی کتاب معجم کبیر میں کی۔ حافظ ابن حجر مختصر زوائد البزار میں فرماتے ہیں کہ یہ حدیث صحیح الاسناد ہے۔'

آثار و اخبار سے یہ بھی معلوم ہوتا ہے کہ حضرت سیدنا اسماعیل علیہ السلام اور آپ کی والدہ حضرت ہاجرہ رضی اللہ عنہا خانہ کعبہ کے حطیم میں مدفون ہیں۔ مستند مورخین نے اس

کا تذکرہ اپنی کتابوں میں کیا ہے، اور علمائے سیرت مثلاً ابن اسحق نے اپنی سیرت، ابن طبری نے اپنی تاریخ، سہیلی نے روض الانف، ابن جوزی نے منتظم، ابن اثیر نے کامل، ذہبی نے تاریخ الاسلام، اور ابن کثیر نے البدایہ والنہایہ میں اسی پر اعتماد کیا ہے۔ اس کے علاوہ بہت سے مورخین نے اپنی اپنی کتب میں یہ روایت درج کی ہے؛ لیکن غور طلب امر یہ ہے کہ معلم انسانیت صلی اللہ علیہ وآلہ وسلم نے اُن قبروں کو اپنی جگہ برقرار رکھا۔ انھیں ان کی جگہوں سے ہٹانے، یا کھدائی کر کے مسجد خیف یا مسجد حرام سے باہر نکلوانے کا کوئی عمل (اپنی حیاتِ طیبہ میں) نہیں فرمایا!۔

عمل صحابہ : صحابہ کرام کے عمل سے اس کا ثبوت وہ صحیح روایت ہے جسے امام مالک نے اپنی ’موطا‘ میں نقل کیا ہے کہ جس وقت سرکارِ دو عالم صلی اللہ علیہ وآلہ وسلم نے وفات پائی تو جاے تدفین کے تعلق سے صحابہ کرام کے درمیان اختلاف ہوا۔ بعض نے کہا: منبر نبوی کے پاس، بعض نے کہا: بقیع میں؛ اتنے میں حضرت ابو بکر صدیق رضی اللہ عنہ تشریف لائے اور فرمایا: میں نے رسول اللہ صلی اللہ علیہ وآلہ وسلم کو یہ ارشاد فرماتے ہوئے سنا ہے :

مَا دُفِنَ نَبِيٌّ قَطُّ إِلَّا فِي مَكَانِهِ الَّذِي تُؤْفَى فِيهِ . (۱)

یعنی ہر نبی کی تدفین ٹھیک اُسی جگہ عمل میں آئی جہاں اُس نے وفات پائی۔

چنانچہ (حجرۂ عائشہ میں جہاں آپ نے چشم مبارک بند کی تھی) قبر کھودی گئی۔ اور یہ بات طے ہے کہ منبر مسجد کا حصہ ہوتا ہے؛ لیکن اُس وقت کسی صحابی نے اس پر کوئی جرح نہیں کی۔ ہاں! ابو بکر رضی اللہ عنہ نے اس رائے سے صرف اس بنیاد پر اتفاق نہیں کیا کہ ان کے پاس ایک دوسرا حکم نبی موجود تھا کہ آپ کی تدفین وہیں عمل میں آئے جہاں روح مبارک پرواز کرے۔ اس طرح حجرۂ عائشہ میں آپ کو دفن کر دیا گیا جو مسجد سے بالکل

(۱) موطا امام مالک: ۲: حدیث: ۷۹۱..... جامع الاصول من احادیث الرسول: ۱۱: حدیث: ۸۴۴۔

ملا ہوا ہے اور جہاں مسلمان نمازیں ادا کیا کرتے ہیں۔ اور بالکل یہی صورت ہمارے زمانے میں بھی ہے کہ جہاں اولیا و صالحین کے حجرے تھے ان سے متصل مسجد بنادی گئی۔ اس موقع پر بعض لوگ یہ کہہ دیتے ہیں کہ ’مسجد کے اندر ہونا صرف قبر نبی کی خصوصیت ہے‘؛ مگر یہ درست نہیں، اور اس کی حیثیت دعویٰ بلا دلیل سے زیادہ نہیں؛ کیوں کہ اس حجرہ عائشہ میں نہ صرف تاجدارِ کائنات صلی اللہ علیہ وآلہ وسلم موجود ہیں بلکہ ساتھ ہی ابو بکر صدیق اور عمر فاروق رضی اللہ عنہما بھی مدفون ہیں جس میں وہ رہتی تھیں، اور اپنی بیچ وقتہ و نفلی نمازیں پڑھتی تھیں؛ تو گویا مسجد کے اندر قبر کے جائز ہونے پر صحابہ کرام کا اجماع ہو گیا۔

اجماع اور عملی طور پر اُمتِ محمدیہ اسی پر کاربند ہے، اور علمائے اُمت اس پر متفق ہیں کہ سلفاً و خلفاً اہل اسلام کا مسجد نبوی، اور اُن مساجد میں۔ جن میں قبریں موجود ہیں۔ نماز پڑھنا بلا انکار جائز ہے۔ اور یہ کوئی آج کے علما کا عمل نہیں بلکہ مدینہ منورہ کے اُن سات فقہاء کے زمانے سے چلا آ رہا ہے جنہوں نے ۸۸ھ میں متفقہ طور پر حجرہ رسول کو مسجد نبوی میں شامل کر لیا تھا۔ یہ کام حضرت عمر بن عبدالعزیز علیہ الرحمہ کے مدینہ کی گورنری کے عہد میں ولید بن عبدالملک کے حکم پر عمل میں آیا۔ اس دور کے علما و فقہاء میں سے کسی نے اس پر کوئی اختلاف نہیں کیا، سوائے سعید بن مسیب کے۔ اور ان کا اعتراض بھی اس لیے نہیں تھا کہ وہ ایسی مساجد میں نماز کو حرام سمجھتے تھے جن میں قبریں ہوں؛ بلکہ اس کی وجہ یہ تھی کہ وہ حجراتِ نبوی کو اُن کی اپنی اصل حالت پر باقی دیکھنا چاہتے تھے؛ تاکہ اہل اسلام کو اُن سے عبرت پذیری حاصل ہو، اور وہ اسے دیکھ کر اپنے اندر زہد، اور دنیا بیزاری پیدا کریں، اور انہیں کچھ اندازہ ہو سکیں کہ شاہِ دو عالم تاجدارِ کائنات صلی اللہ علیہ وآلہ وسلم نے اپنی حیاتِ طیبہ کے مبارک دن کس طرح اور کہاں گزارے ہیں!۔

رہی بات صحیحین میں مروی حضرت عائشہ رضی اللہ عنہا کی اُس حدیث کی کہ تاجدارِ دو عالم صلی اللہ علیہ وآلہ وسلم کا فرمانِ عظمت نشان ہے :

لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ . (۱)  
یعنی یہود و نصاریٰ پر اللہ کی لعنت ہو کہ انھوں نے اپنے نبیوں کی قبروں کو سجدہ  
گاہ بنا رکھا ہے۔

تو یاد رہے کہ مساجد، مسجد کی جمع ہے، اور اس کے اندر مصدرِ میمی ہے، جس میں زمان  
و مکان اور حدث پر دلالت کرنے کی صلاحیت موجود ہے۔ تو یہاں قبروں کو مساجد بنانے  
کا معنی یہ ہے کہ بروجہ تعظیم اُن قبروں کے سجدے کیے جائیں اور ان کی عبادت شروع  
ہو جائے، جس طرح کہ مشرکین کا بتوں کے ساتھ معاملہ ہے۔ اس کی تائید طبقات ابن  
سعد میں موجود ایک دوسری صحیح روایت سے بھی ہوتی ہے، حضرت ابو ہریرہ رضی اللہ عنہ  
مرفوعاً روایت کرتے ہیں کہ (رسول اللہ صلی اللہ علیہ وآلہ وسلم نے) فرمایا :

اللَّهُمَّ لَا تَجْعَلْ قَبْرِىْ وَثْنًا، لَعَنَ اللَّهُ قَوْمًا اتَّخَذُوا قُبُورَ  
أَنْبِيَائِهِمْ مَسَاجِدَ . (۲)

یعنی اے اللہ! میری قبر کو بت پرستی کی نحوست سے پاک رکھنا۔ خدا کی ان  
لوگوں پر لعنت پڑے جنھوں نے اپنے انبیاء کی قبروں کو سجدہ گاہ بنا لیا۔

تو اس حدیث میں یہ ٹکڑا لعن اللہ قوما دراصل جعل القبر و ثننا کا بیان واقع  
ہوا ہے۔ اور حدیث کا مفاد یہ ہے کہ اے اللہ! میری قبر کو بت نہ ہونے دینا کہ جس کے  
سجدے کیے جائیں اور جس کی عبادت کی جائے، جس طرح کہ کچھ لوگوں نے اپنے نبیوں  
کی قبروں کو سجدے کیے ہیں۔

- (۱) صحیح بخاری: ۴۶۸/۱: حدیث: ۱۳۲۳..... صحیح مسلم: ۳۷۶/۱: حدیث: ۵۲۹..... سنن ابو داؤد: ۴۵۱/۹
- حدیث: ۳۲۲۹..... سنن نسائی: ۱۲۹/۳: حدیث: ۷۱۱..... صحیح ابن حبان: ۹۶۶/۶: حدیث: ۲۳۲۷۔
- (۲) مصنف عبدالرزاق: ۴۰۶/۱: حدیث: ۱۵۸۷..... مسند احمد بن حنبل: ۲۳۶/۲: حدیث: ۷۳۵۲..... مسند  
حمیدی: ۴۴۵/۲: حدیث: ۱۰۲۵..... مصنف ابن ابی شیبہ: ۱۵۰/۲: حدیث: ۷۵۴۴..... معرفۃ السنن والآثار  
بیہقی: ۳۳۸/۶: حدیث: ۲۳۷۱..... کنز العمال: ۲۱۰/۲: حدیث: ۳۸۹۴۔

امام بیضاوی فرماتے ہیں: جب یہود و نصاریٰ اپنے انبیاء کی تعظیم و تکریم میں اس حد تک بڑھ گئے کہ ان کی قبروں کو سجدے کرنے لگے، اور انھیں اپنا قبلہ بنا کر نماز میں ان کی طرف توجہ کرنے لگے، اور انھیں بالکل بت ہی بنا لیا، تو ان پر اللہ کی پھٹکار نازل ہوئی، اور اہل اسلام کو ایسے عمل سے سختی سے منع کر دیا گیا؛ لیکن کسی نیک ہستی کے پڑوس میں مسجد بنانا، یا اُن کے مقبرے میں نماز ادا کرنا اس مقصد سے کہ اُن کے روحانی فیوض و برکات حاصل ہوں۔ نہ کہ بروجہ تعظیم و توجہ۔ تو اس میں کوئی حرج نہیں۔ آپ کو معلوم ہوگا کہ حضرت اسماعیل علیہ السلام کا دفن مسجد حرام میں ٹھیک حطیم کے اندر ہے، پھر وہ مسجد دنیا کی افضل ترین جگہ ہے، حتیٰ کہ ہر مصلیٰ حالت نماز میں اسی کی طرف اپنے رخ کو متوجہ رکھتا ہے۔ ہاں! ایسے قبرستان میں نماز پڑھنا ضرور منع ہے جہاں قبریں کھلی ہوئی ہوں کہ اس میں نجاست ہوتی ہے۔

(لہذا ایسے صریح اور روشن دلائل و شواہد سے صرف نظر کر کے) کسی مزار کو اس کی اپنی جگہ سے ہٹانا، یا مسجد کے اندر سے کھدائی کر کے اسے باہر کر دینا، خصوصاً ایسی قبروں کو جو اولیاء و صالحین اور شہداء و علماء کی طرف منسوب ہیں، یا اس کے نشانات کو محو کرنا اور اوپر کے حصے کو منہدم کر کے اسے زمین کے برابر کر دینا۔ یہ سارے اعمال خواہ کسی بھی صورت کے تحت ہوں۔ شرعاً حرام ہیں، اور گناہ کبیرہ میں شامل ہیں؛ کیوں کہ اس میں عام مردوں کی بے حرمتی، اور اہل اللہ و صالحین کے حق میں بے ادبی ہے۔ اور انھیں کی شانِ اعلیٰ نشان میں کہا گیا تھا کہ جس نے اُن کو تکلیف و اذیت دی وہ خود کو اللہ کے ساتھ جنگ کرنے کے لیے تیار رکھے۔ اور اُن کے تعلق سے ہمیں تو بس اتنا ہی حکم ہے کہ خواہ وہ زندہ ہوں یا مردہ ہر حال میں اُن کی تعظیم و توقیر اور عزت و تکریم کی جائے۔

لہذا ہم دنیا جہان کے مسلمانوں سے عموماً اور ممالک اسلامیہ کے علماء و فضلاء، ائمہ و مشائخ، اور ذمہ دارانِ اوقاف وغیرہ سے خصوصاً یہ دینی درخواست اور ضروری اپیل

کرتے ہیں کہ وہ ایسی شیطانی کوششوں اور بے سرو پا سرگرمیوں کو ناکام بنانے اور جڑ سے اُکھاڑ پھینکنے میں پورے شد و مد کے ساتھ اپنا مذہبی کردار اور فرض منصبی ادا کریں۔

یہ لوگ شرق و غرب کے کونے کونے میں جا کر اُن اولیا و صالحین کی قبروں کو مسمار کر دینا چاہتے ہیں جسے خوش عقیدہ مسلمانوں نے اپنے ادوار میں تعمیر کیا، اور جس کا آغاز خود ان کے مقدس نبی علیہ السلام کے روضہ اقدس سے ہوتا ہے۔ اور جسے صحابہ کرام نے بھی اپنے دور میں برتا ہے: جیسے جدہ کے ساحل پر مقبرہ ابوبصیر رضی اللہ عنہ..... سرزمین مصر پر اہل بیت عظام مثلاً امام حسین، سیدہ زینب، اور سیدہ نفیسہ کے مقبرے، نیز برگزیدہ ائمہ مذاہب مثلاً امام شافعی، اور لیث بن سعد کی قبریں..... بغداد میں امام اعظم ابوحنیفہ، امام احمد بن حنبل، نیز اولیا و صالحین مثلاً شیخ عبدالقادر جیلانی حنبلی کے مزارات..... یوں ہی مصر میں ابوالحسن شاذلی، لیبیا میں عبدالسلام اسمر کے مقابر..... اساطین اُمت اور محدثین کرام میں بخاری کے اندر امام بخاری، مصر میں ابن ہشام انصاری، امام عینی، قسطلانی، اور سیدی احمد دردیر وغیرہ، ایسے اکابر و اسلاف کے اسمائے گرامی کی ایک لمبی فہرست ہے۔ (اُن لوگوں کے بقول) یہ سب شرک کے اڈے اور مشرکین کے اعمال ہیں۔ اور جس وقت مسلمان یہ عمل بجالاتے ہیں تو وہ اللہ کے ساتھ شرک کرنے کی نحوست میں گرفتار ہو جاتے ہیں۔ اُن کے نزدیک انبیا و صالحین سے توسل، ان کے مزارات و مکانات کی تعظیم و توقیر، بت پرستی اور شرک و بدعت کے زمرے میں آتی ہے؛ حالاں کہ اُمت مسلمہ سلا بعد نسل صدیوں سے ان پر عمل پیرا چلی آرہی ہے۔

یہ لوگ مسلمانوں کو کافرو فاسق اور بدعتی بنانے میں اہل خوارج سے کسی طور کم نہیں بلکہ دو قدم آگے بڑھ کر اُمت اسلامیہ کی تہذیب و ثقافت اور اس کے مجد و شرف کا جنازہ اٹھانے پر تلے ہوئے ہیں۔ ان کی دیرینہ تمنا ہے کہ وہ مسلمانوں کے علمی، ثقافتی، اور تاریخی آثار و باقیات کو نوچ نوچ کر نابود کر ڈالیں؛ تاکہ مسلمانوں کے دلوں سے احساس کی

چنگاری بھی بجھ جائے، اور ان کے لوحِ ذہن پر یہ نقش ہو جائے کہ ان کے اسلاف گمراہ و گمراہ گر، فاسق و فاجر، بت پرست، غیر اللہ کی پرستش کرنے والے، اور غیر شعوری طور پر شرک سے آلودہ تھے۔ (گویا ع: اس گھر کو آگ لگ گئی گھر کے چراغ سے)

ان لوگوں کو یہ سب کچھ کر گزرنے کی جسارت و جرأت صرف اپنی بیمار سوچ، اور علمی ناچنگی کے باعث ہوئی؛ کیوں کہ درحقیقت وہ آیات و احادیث جو غیر اللہ کی پرستش کرنے والے مشرکین کی بابت نازل ہوئی تھیں ان لوگوں نے اسے اُن اہل توحید مسلمانوں پر چسپاں کرنا شروع کر دیا جن کے دل اللہ و رسول کی محبت سے آباد اور اولیا و صالحین کی عقیدت سے پر نور ہیں، اور جو (بحکم شرع) زندہ و مردہ بہر صورت اُن اہل اللہ کی تعظیم و تکریم بجالاتے ہیں۔

یقیناً یہ سب خوارج کی بولیاں ہیں۔ نام بدلا ہوا ہے مگر کام ہو، ہو وہی ہے کہ وہ لوگ بھی مشرکین کے بارے میں نزول شدہ آیات کو قصد اہل اسلام پر فٹ کر کے (اپنی ابلیسی سوچ کی تسکین کا سامان کرتے تھے، اور اُمت میں افتراق و انتشار کو ہوا دیتے تھے)۔ امام بخاری علیہ الرحمہ نے اپنی صحیح میں حضرت عبداللہ بن عمر رضی اللہ عنہما کے حوالے سے خوارج کا وصف بیان کرتے ہوئے اسے تفصیل سے بیان کیا ہے؛ یوں ہی امام طبری نے بھی ’تہذیب الآثار‘ میں اسے سند صحیح کے ساتھ نقل کیا ہے۔

اس لیے دنیا جہان کے مسلمانوں کا یہ فرض بنتا ہے کہ وہ اس دین سوز دعوت و تبلیغ کے آگے ناقابلِ شکن دیوار بن کر کھڑے ہو جائیں، ان سرکشوں کی سرکشی پر بند باندھیں، اور ان کی بغاوت کی آگ کو ٹھنڈی کریں؛ ورنہ ہمارے اولیا و صالحین کے مزارات، ساداتِ کرام کے مقابر، اساطینِ اُمت، اور علما و شہدائے ملت کے مقاماتِ مقدسہ باز پچھ اطفال بن کر رہ جائیں گے، اور یہ فاسق و منافق لوگ بے سرو پا بہانے تراش کر شیطان کے اشارہ اُبرو پر وہ کچھ کر ڈالیں گے جن کا تصور بھی نہیں کیا جاسکتا!۔

مصر کے بعض اولیا و صالحین کے مقامات مقدسہ پر اس نوپید جماعت کی سورشیں پنا ہونے کے بعد مجمع الجوث الاسلامیہ اپنی غیرت دینی کا مظاہرہ کرتے ہوئے پوری شد و مد کے ساتھ نہ صرف یہ فتویٰ جاری کرتی ہے بلکہ اُمت کے ذمہ داروں سے پر زور اپیل بھی کرتی ہے کہ وہ اس کھلے چیلنج کا مقابلہ کریں، انھیں سختی سے روکیں، اور یہ یقین رکھیں کہ اُن لوگوں کے یہ سارے تصرفات شرعاً حرام بھی ہیں اور عرفاً و قانوناً جرم بھی۔

جیسا کہ حال ہی میں مصر کے وزارتِ اوقاف سے یہ بیان شائع ہو چکا ہے کہ بد قسمتی سے ہمارے دور میں گھناؤنی ذہنیت رکھنے والا ایک ایسا گروہ نکل آیا ہے (جو دین کی تعبیر و تشریح من چاہی کرتا ہے) اُن کا مقصد لوگوں کو راہِ ہدایت سے ہٹانے کے سوا کچھ نہیں، انھیں علم کی ہوا تک نہیں لگی، وہ اہل اللہ پر بڑی جرأت و بے باکی دکھاتے ہیں، اور ان کے مزارات کو نذرِ آتش کرنے اور مسمار کر دینے ہی کو عین توحید سمجھتے ہیں؛ مگر درحقیقت انھوں نے یہ روش اپنا کر اللہ و رسول کے غضب کو مول لیا ہے، اور مسلمانانِ عالم کو عموماً اور اہل مصر کو خصوصاً دلی رنج و اذیت پہنچایا ہے؛ حالاں کہ ہر دور کے علمائے اعلام کا اجماع چلا آ رہا ہے کہ صالحین کی قبروں کی بے حرمتی، اُن کی مسماری یا کسی بھی طور سے ان کی بے ادبی شریعتِ اسلامیہ کی روح کے منافی ہے۔ جو بھی ایسا کرتا ہے سمجھیں وہ زمین میں فتنے فساد جگاتا ہے، اور قوم و ملک کے امن و سکون کو غارت کرتا ہے۔

لہذا ملکِ لیبیا وغیرہ، اور دیگر اسلامی ملکوں کے اربابِ حل و عقد اور بااثر و رسوخ شخصیات کا یہ فرض بنتا ہے کہ وہ اس فتنے کا سد باب کریں، اور ایسے منحوس ہاتھوں کو اولیا و صالحین کے مزارات تک پہنچنے سے پہلے ہی مروڑ کے رکھ دیں؛ کیوں کہ اولیائے اُمت کے لیے اُن کے دل میں احترام و عقیدت کا کوئی شوشہ باقی نہیں رہا۔ - اللہ بس باقی ہوس۔

- واللہ سبحانہ و تعالیٰ اعلم - ۲۴/۱۰/۲۰۱۱ء

آئندہ صفحات میں اصل فتویٰ عربی زبان میں ملاحظہ فرمائیں :





﴿فَسَبِّحُوا أَهْلَ الذِّكْرِ إِن كُنتُمْ لَا تَعْلَمُونَ﴾ [النحل: ٤٣]

اطلبنا على الطلب المقدم من/ محمد سالم العجيل  
المفيد برقم ٥١٤ لسنة ٢٠١١م، والتعاضن:  
بتاريخ: ٢٣/١٠/٢٠١١م

يقوم بعض الناس في ليبيا ممن ينتمون إلى فكر الناجية -الملتصق بالسلف الصالح ظلماً وزوراً وبهتاناً- بهم قباب الأولياء والعلماء والصالحين والشهداء، ونيش قبورهم بالألوان والقفوس والكبريات الكبيرة، كل هذه الأفعال يفعلونها في جح الليل دون علم أحد، وقد نسبنا هذا الفعل لمعتقي فكر الناجية لأنهم الوحيدون في البلد الذين ينشرون هذا الفكر بين الناس ويقولون إن بناء الأضرحة وقباب الصالحين والأولياء كفر وجلال، وحرماً بناء المساجد عليها والصلاة في تلك المساجد، وجعلوا ذلك دعة وضلالاً، علماً بأن بعض هذه القبور ينسب للصحابة الأكرام رضي الله عنهم، ولعلماء كبار في مجال الدعوة إلى الله، ولعراة من على القصور، ولشهداء استشهدوا في قتالهم للإيطاليين. بالإضافة إلى نيشهم قبور بناؤها محمياً من قبل الأتار لاسيما وأكثرها يزيد عمره عن الخمسمائة سنة، وأكثرها لآل بيت النبي صلى الله عليه وآله وسلم، وكله موقوف بالصورة على صفحات الإنترنت.

نرجو فراقكم بالخصوص؛ لاسيما وهم يشعرون بين العوام أنهم يهدمون الكفر والضلal.



Web Site: <http://www.fishbase.org>  
Email: [fora.walsh@usda.gov](mailto:fora.walsh@usda.gov)

المجلة: ١١٧٧٩ - المجلد: ١١ - العدد: ١١ - الصفحة: ١١٧٧٩

الجواب:

حرم الإسلام انتهاك حرمة الأموات؛ فلا يجوز التعرض لقبورهم بالنش؛ لأن حرمة المسلم ميتا كحرمة حي، فإذا كان صاحب القبر من أولياء الله الصالحين فإن الاعتداء عليه ينش قبره أو إزالته أشد حرمة وأعظم جرماً؛ فإنهم موضع نظر الله تعالى، ومن نالهم بسوء أو أذى فقد تعرض لحرب الله عز وجل، كما جاء في الحديث القدسي: «من عاذ لي ولياً فقد آذنته بالحرب» رواه البخاري من حديث أبي هريرة رضي الله عنه. ومن المقرر شرعاً أن مكان القبر إما أن يكون مملوكاً لصاحبه قبل موته، أو موقوفاً عليه بعده، وشرط الواقف كنص الشارع؛ فلا يجوز أن ينش هذا القبر أو يزال ما عليه من البناء أو يُتخذ مكانه لأي غرض آخر.

وأما ما يثار من أن الصلاة في المساجد التي بها أضرحة الأولياء والصالحين هي صلاة باطلة فقول مبتدع لا سند له، بل الصلاة في هذه المساجد صحيحة ومشروعة، بل إنها تصل إلى درجة الاستحباب، وذلك بالأدلة الصحيحة الصريحة من الكتاب والسنة وفعل المسلمين سلفاً وخلفاً، والقول بتحريمها أو بطلانها قول باطل لا يلتفت إليه ولا يؤول عليه.

— فمن أدلة القرآن الكريم: قوله تعالى: ﴿فَقَالُوا ابْنُوا عَلَيْهِم بُيُوتًا رَنُّهُمْ أَعْلَمَ بِهِم قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا﴾ [الكهف: ٢١].

وسياق الآية يدل على أن القول الأول هو قول المشركين، وأن القول الثاني هو قول الموحدين، وقد حكى الله تعالى القولين دون إنكار؛ فدل ذلك على إضفاء الشريعة لهما، بل إن سياق قول الموحدين يفيد المدح؛ بدليل المقابلة بينه وبين قول المشركين المحقوف بالتشكيك، بينما جاء قول الموحدين قاطعاً وأن مرادهم ليس المطلوب إنما هو المسجد.

قال الإمام الرازي في تفسير قوله تعالى: ﴿لَنَتَّخِذَنَّ عَلَيْهِم مَّسْجِدًا﴾: [نعبد الله فيه، ونستقي آثار أصحاب الكهف بسبب ذلك المسجد] اهـ.



Web Site : <http://www.fatwa-islam.com> .net  
Email : [fatawa@fatwa-islam.com](mailto:fatawa@fatwa-islam.com)  
المنشور : حديقة الخلفين - المدينة - القاهرة - ب : ١١٦٧٥  
الطبع : ١٤٠٧ / ٢٠١٧ - ٢٠١٧



الذي تُؤَقِّي فيه»، فخَفِرَ له فيه] اهـ، والمنبر من المسجد قطعاً، ولم ينكر أحد من الصحابة هذا الاقتراح، وإنما عدل عنه أبو بكر تطبيقاً لأمر النبي صلى الله عليه وآله وسلم أن يَدْفَنَ حيث فُضِّت روحه الشريفة صلى الله عليه وآله وسلم؛ فدفن في حجرة السيدة عائشة رضي الله عنها المتصلة بالمسجد الذي يصلي فيه المسلمون، وهذا هو نفس وضع المساجد المتصلة بحجرات أضرحة الأولياء والصالحين في زماننا.

وأما دعوى الخصوصية في ذلك للنبي صلى الله عليه وآله وسلم فهي غير صحيحة؛ لأنها دعوى لا دليل عليها، بل هي باطلة قطعاً بدفن سيدنا أبي بكر وسيدنا عمر رضي الله عنهما في هذه الحجرة التي كانت السيدة عائشة رضي الله عنها تعيش فيها وتصلِّي فيها صلواتها المفروضة والمندوبة؛ فكان ذلك إجماعاً من الصحابة رضي الله عنهم على جوازه.

- ومن إجماع الأمة القلعي وإقرار علمائها لذلك: صلاة المسلمين سلفًا وخلفًا في مسجد سيدنا رسول الله صلى الله عليه وآله وسلم والمساجد التي بها أضرحة من غير تكبر، وإقرار العلماء من لدن الفقهاء السبعة بالمدينة المنورة الذين وافقوا على إدخال الحجرة النبوية الشريفة إلى المسجد النبوي سنة ثمان وثمانين للهجرة؛ وذلك بأمر الوليد بن عبد الملك لعامله على المدينة حينئذ عمر بن عبد العزيز رحمه الله، ولم يعترض بينهم إلا سعيد بن المسيّب، لا لأنه يرى حرمة الصلاة في المساجد التي بها قبور، بل لأنه كان يريد أن تبقى حجرات النبي صلى الله عليه وآله وسلم كما هي تطلع عليها المسلمون حتى يزهدوا في الدنيا ويعلموا كيف كان يعيش بينهم صلى الله عليه وآله وسلم.

\* وأما حديث عائشة رضي الله عنها في الصحيحين أن النبي صلى الله عليه وآله وسلم قال: «لَقَدْ أَلَّفَ اللَّهُ الْيَهُودَ وَالنَّصَارَى اتِّخَذُوا قُبُورَ أَنْبِيَائِهِمْ مَسَاجِدَ» فالمساجد: مَسْجِدٌ، والمسجد في اللغة: مصدر مبني يصلح للدلالة على الزمان والمكان والحدث، ومعنى اتخاذ القبور مساجد: السجود لها على وجه تعظيمها وعبادتها كما يسجد المشركون للأصنام والأوثان - كما فسَّرَتْهُ الرواية الصحيحة الأخرى للحديث عند ابن

[illegible]

Web Site : <http://www.dar-ol-jaza.com>  
 Email : [fatawa@dar-ol-jaza.org](mailto:fatawa@dar-ol-jaza.org)

سعد في "الطبقات الكبرى" عن أبي هريرة رضي الله عنه مرفوعاً بلفظ: «اللهم لا تجعل قبري وثناً، لمن الله قوماً اتخذوا قبور أنبيائهم مساجد»، فجملة «لمن الله قوماً...» بيان لمعنى جعل القبر وثناً، والمعنى: اللهم لا تجعل قبري وثناً يُسجد له ويُعبد كما سجد قوم لقبور أنبيائهم.

قال الإمام البيضاوي: [لما كانت اليهود والنصارى يسجدون لقبور أنبيائهم؛ تعظيماً لشأنهم، ويجعلونها قبلة، ويتوجهون في الصلاة نحوها، واتخذوها أوثاناً، لعنهم الله ومنع المسلمين عن مثل ذلك ونهاهم عنه، أما من اتخذ مسجداً بجوار صالح أو صلي في مقبرته وقصد به الاستظهار بروحه ووصول أثر من آثار عبادته إليه - لا التعظيم له والتوجه - فلا حرج عليه؛ ألا ترى أن مدفن إسماعيل في المسجد الحرام ثم الحطيم، ثم إن ذلك المسجد أفضل مكان يتحرى المصلي بصلاته، والنهي عن الصلاة في المقابر مختص بالمنوشة؛ لما فيها من النجاسة] اهـ.

وعليه: فإن إزالة أي ضريح من مكانه أو من المسجد المدفون فيه وخاصة قبور الأولياء والصالحين والشهداء والعلماء ومحو معالمه بتسويته وهدم ما فوقه - حجت أي دعوى - هو أمر محرم شرعاً، بل هي كبيرة من كبائر الذنوب؛ لما في ذلك من إساءة إلى السافر على حرمة الأموات، وسوء الأدب مع أولياء الله الصالحين، وهم الذين آمنوا من آذاهم بأنه قد آذنتهم بالحرب، وقد أمرنا بتوقيرهم وإجلالهم أحياء وأمواتاً. وبناءً على ذلك: فإننا نهيب بعموم المسلمين في مشارق الأرض ومغاربها وبالاتمة الفضلاء والعلماء الأجلاء وبالوزارات المستولة عن الأوقاف والشئون الدينية في الدول الإسلامية إلى التنبه والتفطن إلى هذه الممارسات الشيطانية والنصدي بكل قوة لهذه الدعوات الهدامة التي ما تفتأ ترفع عقيرتها تارةً وتعبث بمعاولها تارةً أخرى زاعمة أن قبور الصالحين التي بنى المسلمون المساجد عليها شرقاً وغرباً سلفاً وخلفاً - بدءاً بنبيها صلي الله عليه وآله وسلم في روضته الشريفة بالمدينة المنورة، ومروراً بالصحابة وآل البيت الكرام كسيدنا أبي بصير في جدة البحر، والإمام الحسين والسيدة زينب والسيدة نفيسة

بارض مصر، والأئمة المتبوعين كالشافعي والليث بن سعد بمصر، وأبي حنيفة وأحمد بن حنبل في بغداد، وغيرهم من العلماء والفقهاء - هي من كبائر الذنوب، وهي من الكبائر التي لا يغفر الله لها، ولا يغفر الله لها ما سواها من الذنوب.

Web Site : <http://www.azharkaiik.com>

Email : [azharkaiik@yahoo.com](mailto:azharkaiik@yahoo.com)

هاتف : مدينة الملكين - الدوك - القاهرة - ت : ١١٦٦٢٠٠  
الفاكس : ١٠٠٧ / ٢٥٩٦٦٦٤٦ - ٢٠٢

## !!! جامع أزهركا كيك تاريخي فتوى !!!

ببغداد، وأولياء الله الصالحين كالشيخ عبد القادر الجيلاني الحنبلي ببغداد وأبي الحسن الشاذلي بمصر وعبد السلام الأسمر بليبيا، وعلماء الأمة ومحدثيها كالإمام البخاري في بخارى وابن هشام الأنصاري والعيني والقسطلاني وسيدي أحمد الدردير في مصر، وغيرهم ممن يضيق المقام عن حصرهم- هي من شعائر الشرك وأعمال المشركين، وأن المسلمين إذ فعلوا ذلك فقد صاروا مشركين بربهم سبحانه، ويجعلون التوسل بالأنبياء والصالحين وتعظيم أماكنهم وزيارتهم أضرتهم- وهو ما أطبقت عليه الأمة وعلماءها جيلا إثر جيل- ضربا من ضروب الوثنية والشرك، سالكين سبيل الخوارج في تكفير المسلمين وتفسيقهم وتبديعهم، غير عابئين بتراث الأمة ومجدها وحضارتها، فلا يعود المسلم يحس بمجد تاريخي ولا علمي ولا ثقافي ينتسب إليه، ولا يعود يرى سلفه إلا شذاذ آفاقي مُضللين يعبدون غير الله ويشركون به من غير أن يشعروا، فينهار المسلم أمام نفسه ويصغر في عين ذاته؛ وذلك كله جريا منهم وراء فهم سقيم لبعض الآيات القرآنية والأحاديث النبوية التي وردت في المشركين الذين يعبدون غير الله، لا في المسلمين الموحدين الذين يحبون الله ورسوله صلى الله عليه وآله وسلم وأولياء الله الصالحين ويكرمونهم أحياء وأمواتا، وهذه كلها دعاوى الخوارج؛ يعمدون إلى الآيات التي نزلت في المشركين فيجعلونها في المسلمين، كما رواه الإمام البخاري في صحيحه عن عبد الله بن عمر رضي الله عنهما في وصف الخوارج تعليقا، ووصله الطبري في "تهذيب الآثار" بسند صحيح.

وعلى المسلمين في كل مكان أن يتصدوا لهذه الدعوات الهدامة وأن يقفوا وقفة رجل واحد لصدد عدوان هؤلاء المعتدين ودفع بغي الباغيين؛ حتى لا تصير أضرحة الأولياء والصالحين وآل بيت رسول الله صلى الله عليه وآله وسلم ومقامات عظماء الأمة وعلمائها وشهداءها ألعوبة بيد كل ناعق منافق أو دعوي فاسق يسول له شيطانه الأليم التعدي عليها بمثل هذه الشبه الفاسدة والأغلوطات الكاسدة.

وبعد اعتداء بعض هؤلاء النابتة في الديار المصرية على بعض أضرحة أولياء الله الصالحين: صدر بيان من مجمع البحوث الإسلامية يدين ذلك أشد الإدانة، ويناشد

مجمع البحوث الإسلامية  
دار الفقه والفتوى  
Web Site : <http://www.dar-afwa.org> , [www.dar-afwa.org](http://www.dar-afwa.org) , [www.dar-afwa.org](http://www.dar-afwa.org)  
Email : [fatawa@dar-afwa.org](mailto:fatawa@dar-afwa.org)  
البيان : حقيقة الخوارج - الدراسة - القاهرة ص ٠ ب : ١١٧٥  
الطبعة : ١٠٧ / الفاكسي : ٢٥٩٦٦٤٣ - ٢٠٢  
الطبعة : ١٠٧ / الفاكسي : ٢٥٩٦٦٤٣ - ٢٠٢

والله سبحانه وتعالى أعلم

## أمانة الفتوى



Web Site : <http://www.dar-alifta.org> , .com , .net  
Email : [fatawa@dar-alifta.org](mailto:fatawa@dar-alifta.org)

المنوان : حديقة الخالدين - المدرسة - القاهرة ص - ب : ١٦٦٧٥  
 الهاتف : ١٠٧ / ٢٥٩٢٦١١٣ - ٢٠٢

## مترجم کی دیگر تصنیفات و تحقیقات

### ﴿وقت ہزار نعمت﴾

وقت، ایک عظیم نعمت اور خداوند قدوس کی عطا کردہ بیش قیمت دولت ہے۔ ہر بڑے آدمی کی بڑائی اور مشہور شخصیات کی شہرت کا راز یہی وقت کی قدر دانی ہے۔ وقت کی قدر و قیمت کا احساس جگانے اور زندگی کو نظام الاوقات کا پابند بنادینے والی ایک منفرد کتاب۔ صفحات: 184

### ﴿مرنے کے بعد کیا بتی؟﴾

یہ کتاب دراصل پس انتقال خواب میں دیکھے جانے والوں کے کوائف و احوال پر مشتمل ایک منفرد المثل مجموعہ ہے۔ پڑھتے پڑھتے کہیں آپ اشک بار ہو جائیں گے تو کہیں تبسم زیر لب سے شاد کام ہوتے نظر آئیں گے، یہ کتاب ہر ایک کی ضرورت ہے۔ صفحات: 264

### ﴿موت کیا ہے؟﴾

اس دنیا سے چل چلاؤ کے وقت مومن کن کن نعمتوں اور انعامات سے بہرہ ور کیا جاتا ہے، یہ کتاب اُن پر بھرپور روشنی ڈالتی ہے۔ مرنا چوں کہ ہر ایک کو ہے اس لیے یہ کتاب ہر کسی کے مطالعہ سے گزرنا چاہیے۔ یہ امام سیوطی کی ایک کتاب کا ترجمہ ہے۔ صفحات: 88

بچوں کی اخلاقی تربیت کے لیے کہانیوں کے ساتھ

### ﴿چالیس حدیثیں﴾

بچے اللہ تعالیٰ کی عظیم نعمت اور چمنستان ہستی کے رنگ برنگے پھول ہیں۔ اخلاقی تربیت کا یہ بیش بہا تحفہ دراصل اسی لیے پیش کیا جا رہا ہے تاکہ ایک قابل رشک زندگی کی تعمیر میں وہ اس سے روشنی حاصل کر سکیں، اور قوم و ملت کے لیے قیمتی سرمایہ بن سکیں۔ صفحات: 96

علامہ ابن جوزی - ۵۹۷ھ - کی دل آفرین نصیحت

### ﴿اپنے لخت جگر کے لیے﴾

یہ کتاب 'سمندر در کوزه' کی جیتی جاگتی مثال ہے۔ علامہ ابن جوزی علیہ الرحمہ نے اپنے بیٹے کو کچھ نصیحتیں کی تھیں، انھیں کو اُردو کا جامہ پہنا دیا گیا ہے۔ صفحات: 48